

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമാസമേത ശ്രീരാമചന്ദ്ര പരബ്രഹ്മണേ നമഃ

ശ്രീമദ്രാമായണേ വാൽമീകീയേ ആദികാവ്യേ സുന്ദരകാണ്ഡേ

॥ ചതുശ്ചത്യാരിംശഃ സർഗഃ ॥

*This document has been prepared by*

*Sunder Kidāmbi*

*with the blessings of*

ശ്രീ രംഗരാമാനുജ മഹാദേശികൻ

*His Holiness śrīmad āṇḍavan śrīraṅgam*

ശ്രീഃ  
ശ്രീമതേ രാമാനുജായ നമഃ  
ശ്രീമതേ നിഗമാന്തമഹാദേശികായ നമഃ  
ശ്രീസീതാലക്ഷ്മണഭരതശത്രുഘ്നഹനുമത്സമേത ശ്രീരാമചന്ദ്ര പരബ്രഹ്മണേ നമഃ

## || ചതുശ്ചത്വാരീംശഃ സർഗഃ ||

പ്രഹസ്തപുത്രസ്യ ജംബുമാലീനോ വധഃ

സന്ദിഷ്ടോ രാക്ഷസേന്ദ്രേണ  
പ്രഹസ്തസ്യ സുതോ ബലീ |  
ജംബുമാലീ മഹാദംഷ്ട്രോ  
നിർജഗാമ ധനുർധരഃ || 5.44.1 ||

രക്തമാൽയാംബരധരഃ  
സ്രഗ്വീ രുചിരകുണ്ഡലഃ |  
മഹാൻ വിവൃത്തനയന -  
ശ്ചണ്ഡഃ സമരദുർജയഃ || 5.44.2 ||

ധനുഃ ശക്രധനുഃ പ്രഖ്യം  
മഹദ് രുചിരസായകം |  
വിസ്താരയാണോ വേദേന  
വജ്രാശനിസമസ്വനം || 5.44.3 ||

തസ്യ വിസ്താരഘോഷേണ  
ധനുഷോ മഹതാ ദിശഃ |  
പ്രദിശശ്ച നദശ്ചൈവ  
സഹസാ സമപൂർയത || 5.44.4 ||

രഥേന ഖരയുക്തേന  
തമാഗതമുദീക്ഷ്യ സഃ |

ഹനുമാൻ വേഗസമ്പന്നോ

ജഹർഷ ച നന്നാദ ച ||5.44.5 ||

തം തോരണവിടങ്കസ്ഥം

ഹനുമാന്തം മഹാകപിം |

ജംബുമാലീ മഹാതേജാ

വിവ്യാധ നിശിതൈഃ ശരൈഃ ||5.44.6 ||

അർധചന്ദ്രേണ വദനേ

ശിരസ്യേകേന കർണിനാ |

ബാഹ്യാർവിവ്യാധ നാരാചൈ -

ർദശഭിന്ദു കപീശ്വരം ||5.44.7 ||

തസ്യ തച്ഛൂശുഭേ താമ്രം

ശരേണാഭിഹതം മുഖം |

ശരദീവാംബുജം ഫുൽലം

വിധും ഭാസ്കരരശ്മിനാ ||5.44.8 ||

തത്തസ്യ രക്തം രക്തേന

രഞ്ജിതം ശൂശുഭേ മുഖം |

യഥാസ്ത്രികാശേ മഹാപദ്മം

സികതം കാഞ്ചനബിന്ദുഭിഃ ||5.44.9 ||

ചുകോപ ബാണാഭിഹതോ

രാക്ഷസസ്യ മഹാകപിഃ |

തതഃ പാർശ്വേത്രിവിപുലാം

ദദർശ മഹതീം ശിലാം ||5.44.10 ||

തരസാ താം സമുത്പാദ്യ

ചിക്ഷേപ ജവവദ് ബലീ |

താം ശരൈർദശഭിഃ ക്രുദ്ധ -  
സ്താഡയാമാസ രാക്ഷസഃ ||5.44.11 ||

വിപന്നം കർമ്മ തദ് ദൃഷ്ട്യാ  
ഹനുമാംശ്ചണ്ഡവിക്രമഃ |  
സാലം വിപുലമുത്പാദ്യ  
ഭ്രാമയാമാസ വീര്യവാൻ ||5.44.12 ||

ഭ്രാമയന്തം കപിം ദൃഷ്ട്യാ  
സാലവൃക്ഷം മഹാബലം |  
ചിക്ഷേപ സുബഹുൻ ബാണാൻ  
ജംബുമാലീ മഹാബലഃ ||5.44.13 ||

സാലം ചതുർഭിശ്ചിച്ഛേദ  
വാനരം പഞ്ചഭിർഭുജേ |  
ഉരസ്യേകേന ബാണേന  
ദശഭിസ്തു സ്തനാന്തരേ ||5.44.14 ||

സ ശരൈഃ പുരിതതനുഃ  
ക്രോധേന മഹതാ വൃതഃ |  
തമേവ പരിഘം ഗൃഹ്യ  
ഭ്രാമയാമാസ വേഗിതഃ ||5.44.15 ||

അതിവേഗോതിവേഗേന  
ഭ്രാമയിത്യാ ബലോത്കടഃ |  
പരിഘം പാതയാമാസ  
ജംബുമാലേർമഹോരസി ||5.44.16 ||

തസ്യ ചൈവ ശിരോ നാസ്തി  
ന ബാഹു ജാനുനീ ന ച |

ന ധനുർന രഥോ നാശ്യാ -  
സ്തത്രോദ്യശ്യന്ത നേഷവഃ ||5.44.17 ||

സ ഹതസ്തരസാ തേന  
ജംബുമാലീ മഹാരഥഃ |  
പപാത നിഹതോ ദൃമൗ  
ചൂർണിതാംഗ ഇവ ദ്രുമഃ ||5.44.18 ||

ജംബുമാലിം സുനിഹതം  
കിങ്കരാംശ്ച മഹാബലാൻ |  
ചുക്രോധ രാവണഃ ശ്രുത്യാ  
ക്രോധസംരക്തലോചനഃ ||5.44.19 ||

സ രോഷസംവർതിതതാമ്രലോചനഃ  
പ്രഹസ്തപുത്രേ നിഹതേ മഹാബലേ |  
അമാത്യപുത്രാനതിവീര്യവിക്രമാൻ  
സമാദിദേശാശു നിശാചരേശ്വരഃ ||5.44.20 ||

|| ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ  
സുന്ദരകാണ്ഡേ ചതുശ്ചത്വാരീംശഃ സർഗഃ ||